



(ஒன்பதாவது பாராளுமன்றம் - மூன்றாவது கூட்டத்தொடர்)

இல. 1(6).] பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்
2022 செப்டெம்பர் 21 புதன்கிழமை வெளியிடப்பட்டது

2022 ஒக்தோபர் 03, திங்கட்கிழமை

வாய்மூல விடைக்கான வினாக்கள்

4/2022

கௌரவ கயந்த கருணாதிலக்க,— முதலீட்டு மேம்பாட்டு அமைச்சரைக் கேட்பதற்கு,— (1)

- (அ) (i) 2015 தொடக்கம் 2020ஆம் ஆண்டு வரை, இலங்கையில் இரட்டைப் பிரசாவுரிமை பெறுவதற்காக விண்ணப்பித்துள்ள நபர்களின் எண்ணிக்கை ஒவ்வோர் ஆண்டுவாரியாக தனித்தனியாக யாது என்பதையும்;
- (ii) அவர்களில், இரட்டைப் பிரசாவுரிமை வழங்கப்பட்டுள்ளவர்களின் எண்ணிக்கை ஒவ்வோர் ஆண்டுவாரியாக தனித்தனியாக யாது என்பதையும்;
- (iii) இரட்டைப் பிரசாவுரிமை பெறுவதற்கு விண்ணப்பித்த திகதியிலிருந்து அதனை வழங்குதல் வரையான செயன்முறைக்கு நிர்ணயிக்கப்பட்ட ஒரு காலப்பகுதி உண்டா என்பதையும்;
- அவர் இச்சபையில் தெரிவிப்பாரா?

(ஆ) இன்றேல், ஏன்?

5/2022

கௌரவ கயந்த கருணாதிலக்க,— தொழில் மற்றும் வெளிநாட்டு வேலைவாய்ப்பு அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு முதல் 2021 ஆம் ஆண்டு வரையிலான காலப்பகுதியில், வெளிநாடுகளில் ஏற்பட்ட விபத்துக்களினால் தற்காலிக இயலாமைக்கு, முழுமையான இயலாமைக்கு உள்ளாகிய மற்றும் மரணமடைந்த இலங்கை புலம்பெயர் ஊழியர்களின் எண்ணிக்கை ஆண்டு வாரியாக வெவ்வேறாக எத்தனையென்பதையும்;
- (ii) இவர்களுக்காக அரசாங்கம் வழங்கியுள்ள நிவாரணம் யாதென்பதையும்;
- அவர் இச்சபைக்கு அறிவிப்பாரா?
- (ஆ) “சுபீட்சத்தின் நோக்கு” கொள்கைப் பிரகடனத்தில் குறிப்பிடப்பட்டுள்ளவாறு, வெளிநாடுகளில் பணிபுரியும்போது நிரந்தரமாக இயலாமைக்கு உள்ளாகும் இலங்கை ஊழியர்களுக்கு இலவசமாக ஒரு வீட்டைக் கட்டிக்கொடுக்கும் அல்லது இவர்களின் விருப்பத்திற்கு அமைவாக அதற்கொத்த நலனை வழங்கும் நிகழ்ச்சித்திட்டமொன்றை இலங்கை வெளிநாட்டு வேலைவாய்ப்புப் பணியகம் ஏற்கனவே ஆரம்பித்துள்ளதா என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

29/2022

கௌரவ புத்திக பத்திறண,— கல்வி அமைச்சரைக் கேட்பதற்கு,— (1)

- (அ) (i) பிரத்தியேக வகுப்புகளை நடத்திவருகின்ற நிறுவனங்களின் தரநியமங்களை ஒழுங்குறுத்துவதற்கான ஓர் அரசு நிறுவனம் உண்டா என்பதையும்;
 (ii) அவ்வாறாயின், அந்த நிறுவனத்தின் பெயர் யாது என்பதையும்;
 (iii) அதன் பணிப்பொறுப்புகள் யாவை என்பதையும்;
 (iv) அத்தகைய ஒரு நிறுவனம் தாபிக்கப்படவில்லையெனின், அதற்கென ஒரு நிறுவனத்தைத் தாபிக்க நடவடிக்கை எடுப்பாரா என்பதையும்;
 அவர் இச்சபையில் அறிவிப்பாரா?
- (ஆ) இன்றேல், ஏன்?

30/2022

கௌரவ புத்திக பத்திறண,— கல்வி அமைச்சரைக் கேட்பதற்கு,— (1)

- (அ) (i) இலங்கையில் தற்போது நடைமுறையிலுள்ள பரீட்சைமைய கல்வி முறையின் காரணமாக மாணவர்கள் மிகுந்த அழுத்தத்திற்கு உள்ளாகின்றனர் என்பதையும்;
 (ii) இதனால் இவர்களின் படைப்பாற்றல் மற்றும் ஆளுமை விருத்திக்கு இடையூறு ஏற்படுவதையும்;
 (iii) தற்போதுள்ள கடுமையான போட்டிநிலை மற்றும் களைப்பை உண்டுபண்ணும் கல்வி முறை மாற்றவேண்டும் என்பதையும்;
 அவர் ஏற்றுக்கொள்வாரா?
- (ஆ) (i) கல்விச் சீர்திருத்தங்களை மேற்கொள்ள நடவடிக்கை எடுக்கப்படுமா என்பதையும்;
 (ii) அவ்வாறாயின், அந்நடவடிக்கைகள் யாவை என்பதையும்;
 (iii) அத்தகைய கல்விச் சீர்திருத்தங்கள் மேற்கொள்ளப்படவிருக்கும் திகதி யாது என்பதையும்;
 (iv) குறித்த சீர்திருத்தங்களுக்காக செலவிட எதிர்பார்க்கப்படும் தொகை எவ்வளவு என்பதையும்;
 (v) அத்தொகையில் பாடசாலை முறைமையின் பௌதீக அபிவிருத்திக்கும், மனிதவள அபிவிருத்திக்கும் செலவிட எதிர்பார்த்துள்ள தொகை எவ்வளவு என்பதையும்;
 அவர் இச்சபையில் அறிவிப்பாரா?
- (இ) இன்றேல், ஏன்?

294/2022

கௌரவ வசந்த யாப்பாபண்டார,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (2)

- (அ) (i) கண்டி குட் ஷெட் பேருந்து நிலையத்தை நவீனமயப்படுத்தும் பணிகள் நிறைவு செய்யப்படும் திகதி யாதென்பதையும்;
 (ii) அப்பேருந்து நிலையத்தை நவீனமயப்படுத்துவதற்காக ஒதுக்கப்பட்டுள்ள நிதித் தொகை எவ்வளவென்பதையும்;
 (iii) குட் ஷெட் பேருந்து நிலையத்தை நவீனமயப்படுத்துவதற்கு ஒருங்கமைவாக கண்டி புகையிரத நிலையமும் நவீனமயப்படுத்தப்படுமா என்பதையும்;
 (iv) ஆமெனில், அதற்காக ஒதுக்கப்பட்டுள்ள நிதித் தொகை எவ்வளவென்பதையும்;
 அவர் இச்சபைக்குத் தெரிவிப்பாரா?

- (ஆ) (i) கண்டி தீயணைப்புப் படை தலைமையகத்திற்கு அருகாமையில் சுரங்கப் பாதையொன்றை அமைப்பதற்கு தீர்மானிக்கப்பட்டுள்ளதா என்பதையும்;
- (ii) அதற்காக செலவிடுவதற்கு உத்தேசிக்கப்பட்டுள்ள நிதித் தொகை எவ்வளவென்பதையும்;
- (iii) அச்சுரங்கப் பாதையை அமைப்பதற்குரியதாக சுற்றாடல் அறிக்கையொன்று பெறப்பட்டுள்ளதா என்பதையும்;
- (iv) அது தொடர்பாக கிரய-நலன் பகுப்பாய்வொன்று சமர்ப்பிக்கப்படுமா என்பதையும்;
- அவர் இச்சபைக்குத் தெரிவிப்பாரா?
- (இ) இன்றேல், ஏன்?

297/2022

கௌரவ வசந்த யாப்பா பண்டார,— நீர்ப்பாசன அமைச்சரைக் கேட்பதற்கு,— (1)

- (அ) (i) பிலிமத்தலாவை முதல் நானுஓயா வரையில் பாய்ந்தோடும் கால்வாயானது நீர்ப்பாசனக் கால்வாய்களின் கீழ் வருகின்றதா என்பதையும்;
- (ii) இன்றேல், மேற்படி கால்வாய் உள்ளடங்கும் வகை யாது என்பதையும்;
- (iii) கால்வாயின் இருபுறமும் கரைகள் இடிந்து விழுந்துள்ளதால் கால்வாய் தடைப்பட்டுள்ளது என்பதை ஏற்றுக்கொள்வாரா என்பதையும்;
- (iv) கால்வாயின் கரைகளை முறையாகப் புனரமைத்து அதனை சுத்தம் செய்வதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

343/2022

கௌரவ ஹேஷா விதானகே,— கல்வி அமைச்சரைக் கேட்பதற்கு,— (1)

- (அ) இலங்கையில் பாடசாலை முறைமையின் தரத்தை மேம்படுத்துவதற்காக கல்வியியற் கல்லூரிகளிலிருந்து வெளியேறும் ஆசிரியர்கள் பாரிய செயற்பொறுப்பினை நிறைவேற்றி வருகின்றனர் என்பதை அவர் அறிவாரா?
- (ஆ) (i) இலங்கையில் அமைக்கப்பட்டுள்ள கல்வியியற் கல்லூரிகளின் எண்ணிக்கை யாது என்பதையும்;
- (ii) கடந்த ஐந்து வருட காலத்தில் அத்தகைய ஒவ்வொரு கல்வியியற் கல்லூரியிலிருந்தும் கற்கை நெறிகளைப் பூர்த்திசெய்து வெளியேறிய ஆசிரியர்களின் எண்ணிக்கை, ஒவ்வேராண்டு வாரியாக தனித்தனியாக யாது என்பதையும்;
- (iii) கல்வியியற் கல்லூரிகளில் கற்கை நெறிகளைப் பயில தெரிவுசெய்யப்படும் ஆசிரிய மாணவர்களின் எண்ணிக்கையை அதிகரிப்பதற்கான ஒரு வேலைத்திட்டம் உண்டா என்பதையும்;
- (iv) அவ்வாறாயின், அந்த வேலைத்திட்டம் யாது என்பதையும்;
- அவர் இச்சபையில் தெரிவிப்பாரா?
- (இ) இன்றேல், ஏன்?

344/2022

கௌரவ ஹேஷா விதானகே,— முதலீட்டு மேம்பாட்டு அமைச்சரைக் கேட்பதற்கு,— (1)

- (அ) (i) “தாமரைக் கோபுரம்” கருத்திட்டம் ஆரம்பிக்கப்பட்ட திகதி யாது என்பதையும்;
 (ii) மேற்படி கருத்திட்டத்தின் பணிகள் நிறைவு செய்யப்பட்ட திகதி யாதென்பதையும்;
 (iii) மேற்படி கருத்திட்டத்திற்காக செலவிடப்பட்ட தொகை எவ்வளவு என்பதையும்;
 (iv) மேற்படி கருத்திட்டத்தின் நோக்கங்கள் யாவை என்பதையும்;
 (v) “தாமரைக் கோபுரத்தை” பொது மக்கள் பார்வையிடுவதற்காக திறக்கப்படும் திகதி யாது என்பதையும்;
 அவர் இச்சபைக்கு அறிவிப்பாரா?

- (ஆ) (i) “தாமரைக் கோபுரம்” கருத்திட்டத்தில் இதுவரை மேற்கொள்ளப்பட்டுள்ள முதலீடுகளின் எண்ணிக்கை யாது என்பதையும்;
 (ii) மேற்படி முதலீடுகள் யாவை என்பதையும்;
 (iii) இலங்கையின் பொருளாதார அபிவிருத்திக்கு மேற்படி கருத்திட்டத்தை எவ்வகையில் பயன்படுத்த எதிர்பார்க்கப்படுகின்றது என்பதையும்;
 அவர் இச்சபைக்கு அறிவிப்பாரா?

(இ) இன்றேல், ஏன்?

675/2022

கௌரவ கிங்ஸ் நெல்சன்,— மின்சக்தி மற்றும் வலுசக்தி அமைச்சரைக் கேட்பதற்கு,— (1)

- (அ) (i) 2010ஆம் ஆண்டு தொடக்கம் இதுவரை, பொலன்னறுவை மாவட்டத்திற்கென வழங்கப்பட்டுள்ள எரிபொருள் நிரப்பு நிலைய உரிமங்களின் எண்ணிக்கை யாது என்பதையும்;
 (ii) அத்தகைய உரிமம்பெற்ற ஒவ்வொருவரினதும் பெயர் மற்றும் முகவரி என்பன தனித்தனியாக யாவை என்பதையும்;
 (iii) மேற்படி உரிமங்களை வழங்குவதன் மூலம் இலங்கை பெற்றோலியக் கூட்டுத்தாபனம் ஈட்டிய வருமானம் எவ்வளவு என்பதையும்;
 (iv) எரிபொருள் நிரப்பு நிலைய உரிமங்களை வழங்கும்போது கவனத்தில் கொள்ளப்படும் அளவுகோல்கள் யாவை என்பதையும்;
 அவர் இச்சபையில் தெரிவிப்பாரா?

(ஆ) இன்றேல், ஏன்?

677/2022

கௌரவ கிங்ஸ் நெல்சன்,— வர்த்தக, வாணிப மற்றும் உணவுப் பாதுகாப்பு அமைச்சரைக் கேட்பதற்கு,— (1)

- (அ) (i) பொலன்னறுவை மாவட்டத்தில் உள்ள பாரிய அரிசி ஆலைகளின் எண்ணிக்கை எத்தனை;
 (ii) மேற்படி ஒவ்வொரு அரிசி ஆலை உரிமையாளரதும் பெயர் மற்றும் முகவரி என்பன வெவ்வேறாக யாவை;
 என்பதை அவர் இச்சபைக்கு அறிவிப்பாரா?
- (ஆ) (i) பொலன்னறுவை மாவட்டத்தில் உள்ள சிறிய மற்றும் நடுத்தர அளவிலான அரிசி ஆலைகளின் எண்ணிக்கை வெவ்வேறாக யாது;
 (ii) இன்றளவில் சிறிய மற்றும் நடுத்தர அளவிலான அரிசி ஆலை உரிமையாளர்கள் பாரிய நிதி நெருக்கடிக்கு முகங்கொடுத்துள்ளார்கள் என்பதை அறிவாரா;
 (iii) ஆமெனில், சிறிய மற்றும் நடுத்தர அளவிலான அரிசி ஆலை உரிமையாளர்களைக் கட்டியெழுப்புவதற்காக எடுக்கப்படும் நடவடிக்கைகள் யாவை;
 என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

968/2022

கௌரவ சாணக்கியன் இராஜபுத்திரன் இராசமாணிக்கம்,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) அம்பாறை மாவட்டத்தின் கல்முனை பிரதேச செயலகத்துக்களை கணக்காளரொருவர் நியமிக்கப்பட்டுள்ளாரா என்பதையும்;
- (ii) மேற்படி பிரதேச செயலகத்துக்கு கணக்காளரொருவரை நியமிப்பதில் தாமதம் ஏற்படுவதற்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) (i) மட்டக்களப்பு மாவட்டத்தின் ஏறாவூர்பற்று, களுவாஞ்சிக்குடி மற்றும் போரத்தீவுபற்று ஆகிய மூன்று பிரதேச செயலகப் பிரிவுகளினதும் சனத்தொகை அதிகமென்பதால் மேற்படி ஒவ்வொரு பிரிவையும் இரண்டு பிரிவுகளாகப் பிரிப்பதற்கு இன்றளவில் நடவடிக்கை எடுக்கப்பட்டுள்ளதா என்பதையும்;
- (ii) இன்றேல், அதற்கான காரணங்கள் யாவை என்பதையும்;
- (iii) இது தொடர்பாக மேற்கொள்ளப்படவுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

969/2022

கௌரவ சாணக்கியன் ராஜபுத்திரன் இராசமாணிக்கம்,— கமத்தொழில் அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தில் அமைந்துள்ள மேய்ச்சல் தரைகளின் எண்ணிக்கை எத்தனையென்பதையும்;
- (ii) கிழக்கு மாகாண ஆளுநர் மேற்படி மேய்ச்சல் தரைகளில் கமத்தொழிலை மேற்கொள்வதற்கு அனுமதி வழங்கியுள்ளார் என்பதை அறிவாரா என்பதையும்;
- அவர் இச்சபைக்கு அறிவிப்பாரா?
- (ஆ) (i) கிழக்கு மாகாணத்தின் திரவப்பால் உற்பத்தியானது இலங்கையின் மொத்த திரவப்பால் உற்பத்தியின் சதவீதமாக எவ்வளவென்பதையும்;
- (ii) திரவப்பால் உற்பத்தியை அதிகரிப்பதற்கு எதிர்காலத்தில் அரசாங்கத்தினால் எடுக்கப்படவுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

1108/2022

கௌரவ சமீந்த விஜேசிறி,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (1)

- (அ) (i) "நல்லாட்சி அரசாங்கம்" ஆட்சியிலிருந்த காலப்பகுதியில் இடம்பெற்ற பிணைமுறி மோசடியில், இலங்கை மத்திய வங்கியின் உத்தியோகத்தர்களும் தொடர்புபட்டிருந்தார்கள் என்பதை அறிவாரா என்பதையும்;
- (ii) பிணைமுறி மோசடி தொடர்பான புலனாய்வுகளின் போது மேற்படி மோசடியுடன் தொடர்புபட்டிருந்ததாகக் கண்டறியப்பட்ட இலங்கை மத்திய வங்கியின் உத்தியோகத்தர்களின் பெயர்கள் யாவையென்பதையும்;
- (iii) மேற்படி உத்தியோகத்தர்களுக்கு எதிராக இற்றைவரை மேற்கொள்ளப்பட்டுள்ள நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1109/2022

கௌரவ சமிந்த விஜேசிற்றி,— பாதுகாப்பு அமைச்சரைக் கேட்பதற்கு,— (1)

- (அ) (i) “நல்லாட்சி அரசாங்கம்” ஆட்சியிலிருந்து காலப்பகுதியில் பாதுகாப்புச் சபைக் கூட்டங்கள் நடாத்தப்பட்ட நாட்களின் எண்ணிக்கை எத்தனை;
- (ii) மேற்படி கூட்டங்களில் அப்போதைய பிரதம அமைச்சர் பங்கேற்ற நாட்களின் எண்ணிக்கை மற்றும் பங்கேற்காத நாட்களின் எண்ணிக்கை தனித்தனியே எத்தனை;

என்பதை அவர் இச்சபைக்கு அறிவிப்பாரா?

- (ஆ) (i) 2019 ஆம் ஆண்டு இடம்பெற்ற உயிர்த்த ஞாயிறுதின தாக்குதலுடன் தொடர்புடையதாக குற்றஞ்சாட்டப்பட்ட அரசியல்வாதிகள், பாதுகாப்புப் பிரிவு அலுவலர்கள் மற்றும் நிர்வாக அலுவலர்களின் பெயர்கள் தனித்தனியே யாவை;
- (ii) மேற்படி தாக்குதல் தொடர்பாக இதுவரை மேற்கொள்ளப்பட்டுள்ள நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1515/2022

கௌரவ ஜகத் குமார சுமித்ராரச்சி,— கமத்தொழில் அமைச்சரைக் கேட்பதற்கு,— (1)

- (அ) (i) தற்போது இலங்கையில் நெற் பயிர்ச்செய்கை மேற்கொள்ளப்படும் வயற் காணிகளின் பரப்பளவு எத்தனை ஏக்கர்கள் என்பதையும் நெற் பயிர்ச்செய்கையில் ஈடுபடும் விவசாயக் குடும்பங்களின் எண்ணிக்கை தனித்தனியாக எத்தனை என்பதையும்;
- (ii) 2015 ஆம் ஆண்டு முதல் 2019 வரையில் நெற் பயிர்ச்செய்கையிலிருந்து விலகியுள்ள குடும்பங்களின் எண்ணிக்கை யாதென்பதையும்;
- (iii) இக்காலப்பகுதியில் நெல் விவசாயிகளுக்கு உர மானியம் வழங்குவதற்காக செலவிடப்பட்டுள்ள நிதித்தொகை யாதென்பதையும்;

அவர் இச்சபைக்கு அறிவிப்பாரா?

- (ஆ) (i) 2020ஆம் ஆண்டில் இலங்கையின் மொத்த உரத்திற்கான தேவைப்பாடு ஒவ்வொரு பயிருக்கும் ஏற்ப வெவ்வேறாக யாதென்பதையும்;
- (ii) 2020ஆம் ஆண்டில் இரசாயன உரத்தினை இறக்குமதி செய்வதற்காக செலவிடப்பட்டுள்ள நிதித்தொகை மற்றும் இறக்குமதி செய்யப்பட்டுள்ள உரத்தின் அளவு வெவ்வேறாக யாதென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

1516/2022

கௌரவ ஜகத் குமார சுமித்ராரச்சி,— நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) (i) இலங்கையிலுள்ள மொத்த குடும்பங்களில் நிரந்தர வீடற்ற குடும்பங்களின் எண்ணிக்கை எத்தனையென்பதையும்;
- (ii) தேசிய வீடமைப்பு அபிவிருத்தி அதிகாரசபை தாபிக்கப்பட்ட நாளிலிருந்து மேற்படி அதிகாரசபையினால் இதுவரை நிர்மாணிக்கப்பட்டுள்ள, உதவிகள் வழங்கப்பட்டுள்ள மற்றும் கடன் வழங்கப்பட்டுள்ள வீடுகளின் எண்ணிக்கை வெவ்வேறாக எத்தனையென்பதையும்;
- (iii) 2015 ஆம் ஆண்டு தொடக்கம் 2019 ஆம் ஆண்டு வரை மேற்படி அதிகாரசபையினால் நிர்மாணிக்கப்பட்டுள்ள மற்றும் உதவிகள் அளிக்கப்பட்டுள்ள வீடுகளின் எண்ணிக்கை வெவ்வேறாக எத்தனையென்பதையும்;
- (iv) மேற்படி காலப்பகுதியில் நிர்மாணிக்கப்பட்டுள்ள வீடமைப்புத் திட்டங்களை திறந்து வைக்கும் போது, அதன் பிரச்சார நடவடிக்கைகளுக்காக செலவிடப்பட்ட தொகை எவ்வளவென்பதையும்;

அவர் குறிப்பிடுவாரா?

(ஆ) இன்றேல், ஏன்?

1528/2022

கௌரவ இஷாக் ரஹுமான்,— வனசீவராசிகள் மற்றும் வனவளங்கள் பாதுகாப்பு அமைச்சரைக் கேட்பதற்கு,— (1)

- (அ) (i) 2020 ஆம் ஆண்டில் இலங்கையில் யானை-மனித மோதல் காரணமாக மரணமடைந்த நபர்களின் எண்ணிக்கை எத்தனை என்பதையும்;
- (ii) அவ்வாறு மரணமடைகின்ற நபரொருவர் சார்பில் வழங்கப்படுகின்ற நட்ட ஈட்டுத்தொகை எவ்வளவு என்பதையும்;
- (iii) யானை-மனித மோதலைத் தடுப்பதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபையில் அறிவிப்பாரா?
- (ஆ) இன்றேல், ஏன்?

1529/2022

கௌரவ இஷாக் ரஹுமான்,— கல்வி அமைச்சரைக் கேட்பதற்கு,— (1)

- (அ) அநுராதபுர மாவட்டத்திலுள்ள அரசாங்கப் பாடசாலைகளின் எண்ணிக்கை எத்தனையென்பதை அவர் இச்சபைக்கு அறிவிப்பாரா?
- (ஆ) மேற்படி பாடசாலைகளில் கற்பிக்கப்படும் ஒவ்வொரு பாடத்திற்கமைவாக —
- (i) அங்கீகரிக்கப்பட்ட ஆசிரியர்களின் எண்ணிக்கை;
- (ii) தற்போது சேவையாற்றும் ஆசிரியர்களின் எண்ணிக்கை;
- (iii) தற்போது காணப்படும் வெற்றிடங்களின் எண்ணிக்கை;
- தனித்தனியாக எத்தனை என்பதை அவர் இச்சபைக்கு அறிவிப்பாரா?
- (இ) மேற்படி (ஆ) (iii) இல் குறிப்பிடப்பட்டுள்ள வெற்றிடங்களை நிரப்புவதற்காக மேற்கொள்ளப்படும் நடவடிக்கைகள் யாவையென்பதை அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

1674/2022

கௌரவ (திருமதி) ரோஹினி குமாரி விஜேரத்ன,— நீர் வழங்கல் அமைச்சரைக் கேட்பதற்கு,— (1)

- (அ) (i) மாத்தளை மாவட்டத்திலுள்ள கிராமங்களுக்கு மத்தியில் குடிநீர்ப் பிரச்சினை காணப்படும் கிராமங்களின் எண்ணிக்கை எத்தனையென்பதையும்;
- (ii) அவற்றின் பெயர்கள் யாவையென்பதையும்;
- (iii) மாத்தளை மாவட்டத்தில் காணப்படுகின்ற குடிநீர்ப் பிரச்சினையைத் தீர்ப்பதற்கு எடுக்கப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1897/2022

கௌரவ அஜித் மான்னப்பெரும,— மின்சக்தி மற்றும் வலுசக்தி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இதுவரை ஒவ்வொரு ஆண்டின் பிரகாரம் இலங்கை மின்சார சபை பெற்றுள்ள இலாபம்/நட்டம் வெவ்வேறாக எவ்வளவென்பதையும்;
- (ii) தற்போது காணப்படுகின்ற மின் தேவைக்கு ஏற்ப வழங்கலை மேற்கொள்ள முடியாத காரணத்தினால் தனியார் துறையிலிருந்து மின்சாரத்தைக் கொள்வனவு செய்வதற்கு தீர்மானிக்கப்பட்டுள்ளதா என்பதையும்;
- (iii) ஆமெனில், மேற்படி தீர்மானத்தின் காரணமாக இலங்கை மின்சார சபைக்கு ஏற்க வேண்டியேற்படுகின்ற மேலதிகச் செலவு எவ்வளவு என்பதையும்;
- (iv) அவசர மின் கொள்வனவுகளை இயன்றளவு குறைப்பதற்கு அமைச்சினால் மேற்கொள்ளப்படும் நடவடிக்கை யாதென்பதையும்;
- அவர் இச்சபைக்குத் தெரிவிப்பாரா?
- (ஆ) இன்றேல், ஏன்?

2002/2022

கௌரவ ஜே.சீ. அலவத்துவல,— கல்வி அமைச்சரைக் கேட்பதற்கு,— (1)

- (அ) (i) கடந்த சனாதிபதித் தேர்தல் மற்றும் பாராளுமன்றத் தேர்தலின்போது வாக்குறுதி அளிக்கப்பட்டதன் அடிப்படையில், ஆசிரியர்களினதும் அதிபர்களினதும் சம்பள முரண்பாட்டினை நீக்குவதற்கு நடவடிக்கை மேற்கொள்ளப்படுமா என்பதையும்;
- (ii) ஆமெனில், அது தொடர்பில் தயாரிக்கப்பட்டுள்ள வேலைத்திட்டமானது ஆசிரியர்கள் மற்றும் அதிபர்களுக்கு ஏற்ற வகையில் வெவ்வேறாக யாதென்பதையும்;
- (iii) ஆசிரியர்கள் மற்றும் அதிபர்களினது சம்பள முரண்பாட்டினை நீக்குகையில் அவர்களுக்குரிய நிறுவனச் சம்பளங்களை செலுத்துவதற்கு நடவடிக்கை மேற்கொள்ளப்படுமா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2043/2022

கௌரவ வேலு குமார்,— கல்வி அமைச்சரைக் கேட்பதற்கு,— (1)

- (அ) (i) 2020 ஆம் ஆண்டுக்குப் பின்னர் கண்டி மாவட்டத்தில் தேசியப் பாடசாலைகளாக உள்வாங்கப்பட்ட பாடசாலைகளின் எண்ணிக்கையையும்;
- (ii) அவற்றில் சிங்கள மொழிப் பாடசாலைகள், தமிழ் மொழிப் பாடசாலைகள் என்றவகையில் வெவ்வேறாக அவற்றின் எண்ணிக்கையையும்;
- அவர் இச்சபைக்குத் தெரிவிப்பாரா?
- (ஆ) (i) தேசிய பாடசாலை ஒன்றுக்கான நியமனங்களுக்கு அமைய, பாடசாலை கொண்டிருக்க வேண்டிய தளப்பரப்பு, மாணவர் எண்ணிக்கை மற்றும் ஆசிரியர்களின் எண்ணிக்கை யாதென்பதை வெவ்வேறாகவும்;
- (ii) மேலே (அ) (i) இல் உள்ள தேசியப் பாடசாலைகள் அவ்வாறான நியமனங்களுக்கு உட்பட்டவையா என்பதையும்;
- (iii) அவ்வாறு இல்லையெனில், அப்பாடசாலைகள் தேசியப் பாடசாலைகளாக உள்வாங்கப்பட்டதற்கான அடிப்படை என்ன என்பதையும்;
- அவர் இச்சபைக்குத் தெரிவிப்பாரா?

(ஈ) இன்றேல், ஏன்?

2063/2022

கௌரவ நலீன் பண்டார ஜயமஹ,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) தற்போது தூண்களுக்கு மேலாக நிர்மாணிக்கப்பட்டுவரும் துறைமுக பிரவேச நெடுஞ்சாலையின் நிர்மாணப் பணிகளுக்கான மதிப்பீட்டுச் செலவு எவ்வளவு என்பதையும்;
- (ii) மேற்படி நெடுஞ்சாலையின் நிர்மாணப் பணிகள் ஆரம்பிக்கப்பட்ட திகதி யாதென்பதையும்;
- (iii) இதற்காக நிதி பெற்றுக்கொள்ளப்பட்ட வழிமுறை யாதென்பதையும்;
- (iv) இப்பணிக்காக நிதி பெற்றுக்கொள்ளப்பட்ட நிறுவனங்கள் யாவை என்பதையும்;
- (v) மேற்படி நெடுஞ்சாலையின் நிர்மாணப் பணிகளை நிறைவு செய்வதற்கு எதிர்பார்க்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2172/2022

கௌரவ ரோஹண பண்டார,— வர்த்தக, வாணிப மற்றும் உணவுப் பாதுகாப்பு அமைச்சரைக் கேட்பதற்கு,— (1)

- (அ) (i) வ/ப கல்விச் சேவை ஊழியர்களின் கூட்டுறவுச் சிக்கன கடனுதவிச் சங்கத்திற்கு துண்டுப் பிரசுரங்களை அச்சிடுவதற்காக விலை மனுக்கள் கோரப்பட்ட திகதி யாதென்பதையும்;
- (ii) அதற்கான விலை மனுக்களைச் சமர்ப்பித்த நிறுவனங்களின் எண்ணிக்கை எத்தனை என்பதையும்;
- (iii) மேற்படி ஒவ்வொரு நிறுவனத்தினதும் பெயர் மற்றும் முகவரி என்பன வெவ்வேறாக யாவையென்பதையும்;
- (iv) மேற்படி ஒவ்வொரு நிறுவனத்தினாலும் துண்டுப் பிரசுரமொன்றை அச்சிடுவதற்காக முன்வைக்கப்பட்ட விலை வெவ்வேறாக யாதென்பதையும்;
- அவர் இச்சபைக்கு அறிவிப்பாரா?
- (ஆ) (i) மேற்படி விலைமனு பாணந்துறை, “சுசுர பிரின்டர்ஸ்” நிறுவனத்திற்கு வழங்கப்பட்டுள்ளது என்பதையும்;
- (ii) அது தொடர்பில் பாரிய எதிர்ப்பு கிளம்பியுள்ளது என்பதையும்;
- அவர் அறிவாரா?
- (இ) ஆமெனில், அது தொடர்பில் மேற்கொள்ளப்படும் நடவடிக்கைகள் யாவை என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

2520/2022

கௌரவ துஷார இந்துனில் அமரசேன,— பெருந்தோட்டக் கைத்தொழில் அமைச்சரைக் கேட்பதற்கு,— (1)

- (அ) 2015 ஆம் ஆண்டு தொடக்கம் இதுவரையில்,
- (i) இலங்கையின் வெற்றிலை உற்பத்தி;
- (ii) வெற்றிலை ஏற்றுமதியின் மூலம் கிடைத்த வருமானம்;
- ஆகியன ஒவ்வொரு வருடத்தின் பிரகாரம் தனித்தனியே எவ்வளவென்பதை அவர் இச்சபைக்கு அறிவிப்பாரா?
- (ஆ) (i) இலங்கையில் வெற்றிலைச் செய்கை மேற்கொள்ளப்படும் பிரதேசங்கள் யாவை;
- (ii) வெற்றிலைச் செய்கையை மேற்கொண்டும் மேம்படுத்துவதற்காக அமைச்சினால் மேற்கொள்ளப்படும் நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

2537/2022

கௌரவ மதுர விதானகே,— பெருந்தோட்டக் கைத்தொழில் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையிலான காலப்பகுதியில் “தேசக்தி” நிதியத்தில் ஏதேனும் முறைகேடு, முறையற்ற நியமனம், ஊழல் செயற்பாடு அல்லது சட்டவிரோத செயற்பாடு இடம்பெற்றுள்ளதா என்பதையும்;
- (ii) ஆமெனில், அவை வெவ்வேறாக யாவையென்பதையும்;
- (iii) மேற்குறிப்பிடப்பட்ட ஒவ்வொரு செயற்பாட்டின் விளைவாகவும் அரசாங்கம் இழந்துள்ள நிதி, சொத்து மற்றும் மனித வளங்களின் பெறுமதி வெவ்வேறாக எவ்வளவு என்பதையும்;
- அவர் குறிப்பிடுவாரா?

- (ஆ) (i) மேற்படி (அ)(i) இல் குறிப்பிடப்பட்ட செயற்பாடுகளுக்குப் பொறுப்புக் கூறவேண்டிய அலுவலர்களை அடையாளம் காண்பதற்கென புலனாய்வுகள் மேற்கொள்ளப்பட்டுள்ளனவா என்பதையும்;
- (ii) பொறுப்புக்கூற வேண்டிய அலுவலர்கள் அடையாளம் காணப்பட்டிருப்பின், அவர்களுக்கு எதிராக மேற்கொள்ளப்பட்டுள்ள நடவடிக்கைகள் யாவை என்பதையும்;
- (iii) அவர்களுக்கு எதிராக நடவடிக்கைகள் மேற்கொள்ளப்படாவிடின், அதற்கான காரணங்கள் யாவையென்பதையும்;
- (iv) அவர்களுக்கு எதிராக எதிர்காலத்தில் நடவடிக்கைகள் மேற்கொள்ளப்படுமா என்பதையும்;
- (v) எதிர்காலத்தில் இடம்பெறக்கூடிய இத்தகைய ஊழல் செயற்பாடுகளைத் தடுப்பதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் குறிப்பிடுவாரா?

(இ) இன்றேல், ஏன்?

2553/2022

கௌரவ குமாரசிறி ரத்நாயக்க,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரை, கல்வி அலுவல்கள் பற்றிய சனாதிபதி செயலணியில் ஏதேனும் முறைகேடு, முறையற்ற நியமனம், மோசடி அல்லது சட்ட விரோதச் செயல் இடம்பெற்றுள்ளதா என்பதையும்;
- (ii) அவ்வாறாயின், அவை வெவ்வேறாக யாவை என்பதையும்;
- (iii) மேற்படி ஒவ்வொரு விடயம் காரணமாக அரசாங்கம் இழந்துள்ள நிதி, சொத்துகள் மற்றும் மனித வளங்களின் பெறுமதி வெவ்வேறாக யாது என்பதையும்;

அவர் குறிப்பிடுவாரா?

- (ஆ) (i) மேற்படி (அ) (i)இல் தெரிவிக்கப்பட்டுள்ள செயல்களுக்குப் பொறுப்புக்கூற வேண்டிய அலுவலர்களை இனங்காண விசாரணைகள் மேற்கொள்ளப்பட்டுள்ளனவா என்பதையும்;
- (ii) பொறுப்புக்கூற வேண்டிய அலுவலர்கள் இனங்காணப்பட்டிருப்பின், இவர்களுக்கு எதிராக எடுக்கப்பட்டுள்ள நடவடிக்கைகள் யாவை என்பதையும்;
- (iii) இவர்களுக்கு எதிராக நடவடிக்கை எடுக்கப்படவில்லையெனின், அதற்கான காரணங்கள் யாவை என்பதையும்;
- (iv) எதிர்காலத்தில் இவர்களுக்கு எதிராக நடவடிக்கை எடுக்கப்படுமா என்பதையும்;
- (v) எதிர்காலத்தில் இடம்பெறக்கூடிய இத்தகைய செயல்களைத் தடுப்பதற்காக எடுக்கப்படும் நடவடிக்கைகள் யாவை என்பதையும்;

அவர் குறிப்பிடுவாரா?

(இ) இன்றேல், ஏன்?

2564/2022

கௌரவ சஞ்சீவ எதிரிமாணன்,— தொழில் மற்றும் வெளிநாட்டு வேலைவாய்ப்பு அமைச்சரைக் கேட்பதற்கு,— (1)

- (அ) (i) 2022 ஆம் ஆண்டளவில் ஊழியர் நம்பிக்கைப் பொறுப்பு நிதியத்தின் பயனாளர் எண்ணிக்கை யாது என்பதையும்;
- (ii) அந்த நிதியத்திலுள்ள பணம் முதலீடு செய்யப்பட்டுள்ள மூலங்கள் யாவை என்பதையும்;
- (iii) அத்தகைய முதலீடுகளால் ஈட்டப்பட்டுள்ள இலாபம் எவ்வளவு என்பதையும்;
- அவர் இச்சபைக்கு அறிவிப்பாரா?

- (ஆ) (i) 2015 ஆம் ஆண்டு தொடக்கம் இற்றை வரை 'சிரம சுவ ரெக்கவரன்' நிகழ்ச்சித்திட்டத்தின் பயனாளர் எண்ணிக்கை யாது என்பதையும்;
- (ii) மேற்படி பயனாளர்களுக்கென செலவிட்டுள்ள முழுத் தொகை எவ்வளவு என்பதையும்;
- (iii) 2015 ஆம் ஆண்டிலிருந்து இற்றை வரை, மேற்படி அனுகூலத்தைப் பெறுகின்ற குடும்பங்களிலுள்ள புலமைப் பரிசில் பெறுபவர்களுக்கென செலவிட்டுள்ள முழுத் தொகை எவ்வளவு என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

2885/2022

கௌரவ மாயாதுன்ன சிந்தக அமல்,— பெருந்தோட்டக் கைத்தொழில் அமைச்சரைக் கேட்பதற்கு,— (1)

- (அ) (i) இலங்கையில் பெருந்தோட்டக் கம்பெனிகளுக்குச் சொந்தமான தோட்டங்களின் எண்ணிக்கை எத்தனையென்பதையும்;
- (ii) மேற்படி தோட்டங்களில் பயிரிடப்பட்டுள்ள பயிர் வகைகள் யாவை என்பதையும்;
- (iii) மேற்படி ஒவ்வொரு பயிரினதும் வருடாந்த விளைச்சல் எவ்வளவென்பதையும்;
- (iv) மேற்படி ஒவ்வொரு தோட்டக் கம்பெனியினதும் வருடாந்த வருமானம் வெவ்வேறாக எவ்வளவென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2582/2022

கௌரவ லலித் வர்ண குமார,— நீதி, சிறைச்சாலைகள் அலுவல்கள் மற்றும் அரசியலமைப்பு மறுசீரமைப்பு அமைச்சரைக் கேட்பதற்கு,— (1)

- (அ) (i) இலங்கையில் தாபிக்கப்பட்டுள்ள இணக்கச் சபைகளின் எண்ணிக்கை எத்தனை என்பதையும்;
- (ii) மேற்படி இணக்கச் சபைகளுடாக இதுவரையில் இணக்கஞ் செய்யப்பட்டுள்ள பிணக்குகளின் எண்ணிக்கை எத்தனை என்பதையும்;
- (iii) இணக்கச் சபை முறைமையானது அமைச்சினால் தற்போது மேற்பார்வை செய்யப்படுகின்றதா என்பதையும்;
- அவர் இச்சபைக்குத் தெரிவிப்பாரா?

- (ஆ) (i) இணக்கச் சபை அலுவலர்களின் சேவையினைப் பாராட்டுவதற்காக மேற்கொள்ளப்பட்டுள்ள நடவடிக்கைகள் யாவை என்பதையும்;
- (ii) இணக்கச் சபை செயற்பாட்டினை காலத்திற்கேற்ற வகையில் மேம்படுத்துவதற்காக நடைமுறைப்படுத்தப்பட்டுள்ள வேலைத்திட்டம் யாதென்பதையும்;
- அவர் இச்சபைக்குத் தெரிவிப்பாரா?

(இ) இன்றேல், ஏன்?

2586/2022

கௌரவ திஸ்ஸ அத்தநாயக்க,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) புகையிரத பயணிகளின் வசதியை விரிவுபடுத்தும் நோக்கில் புகையிரத நிலையங்களை நவீனமயப்படுத்தும் கருத்திட்டமொன்றை நடைமுறைப்படுத்துவதற்கு திட்டமிடப்பட்டுள்ளதா;
- (ii) ஆமெனில், மேற்குறிப்பிட்ட கருத்திட்டத்தின் கீழ் நவீனமயப்படுத்தப்படவுள்ள ஒவ்வொரு புகையிரத நிலையத்தினதும் பெயர், குறிப்பிட்ட புகையிரத நிலையம் அமைந்துள்ள மாவட்டத்தின் பெயர், குறிப்பிட்ட கருத்திட்டத்துக்காக மதிப்பீடு செய்யப்பட்டுள்ள நிதித்தொகை, குறிப்பிட்ட கருத்திட்டத்தின் பணிகளை ஆரம்பிக்க உத்தேசித்துள்ள காலகட்டம், இக்கருத்திட்டத்திற்கான திட்டவமைப்பின் பிரகாரம் உள்ளடங்கும் வேலைத்திட்டம் என்பன வெவ்வேறாக யாவை;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2601/2022

கௌரவ அஸோக அபேசிங்ஹ,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு முதல் 2022 ஆம் ஆண்டு வரை இலங்கை பெற்றுக்கொண்டுள்ள வெளிநாட்டு மற்றும் உள்நாட்டுக் கடனின் அளவு ஒவ்வொரு ஆண்டின் பிரகாரம் தனித்தனியே எவ்வளவு என்பதையும்;
- (ii) மேற்படி ஒவ்வொரு கடனும் பெற்றுக்கொள்ளப்பட்டுள்ள நிறுவனம்/ நாடு தனித்தனியே யாது என்பதையும்;
- (iii) மேற்படி ஒவ்வொரு கடனுக்காகவும் செலுத்தப்படுகின்ற தவணைப்பணம் மற்றும் வட்டி தனித்தனியே எவ்வளவு என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2623/2022

கௌரவ டி. வீரசிங்க,— பெருந்தோட்டக் கைத்தொழில் அமைச்சரைக் கேட்பதற்கு,— (1)

- (அ) (i) கித்துல் சார்ந்த கருத்திட்டங்களை நடைமுறைப்படுத்துவதற்கு கித்துல் அபிவிருத்திச் சபையால் இன்றளவில் அடையாளங் காணப்பட்டுள்ள பிரதேசங்கள் யாவை என்பதையும்;
- (ii) மேற்படி பிரதேசங்களில் கித்துல் சார்ந்த உற்பத்திகள் மேற்கொள்ளப்படுகின்றனவா என்பதையும்;
- (iii) எதிர்காலத்தில் கித்துல் சார்ந்த கருத்திட்டங்களை நடைமுறைப்படுத்துவதற்கு திட்டமிடப்பட்டுள்ள பிரதேசங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) (i) 2020 ஆம் ஆண்டு தொடக்கம் இது வரையில் ஏற்றுமதி செய்யப்பட்டுள்ள கித்துல் சார்ந்த உற்பத்திகளின் அளவு யாதென்பதையும்;

(ii) அதன் மூலமாக கிடைத்த ஏற்றுமதி வருமானம் எவ்வளவு என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

2631/2022

கௌரவ சம்பத் அதுகோரல,— சுற்றுலாத்துறை மற்றும் காணி அமைச்சரைக் கேட்பதற்கு,— (1)

- (அ) (i) 2018 ஆம் ஆண்டு தொடக்கம் இன்று வரையில் சுற்றுலாத்துறை சார்ந்த தொழில்களில் நேரடியாகவும் மறைமுகமாகவும் ஈடுபட்டுள்ள ஆட்களின் எண்ணிக்கை ஒவ்வொரு வருட அடிப்படையில் வெவ்வேறாக எத்தனை என்பதையும்;
- (ii) கொவிட்-19 பெருந்தொற்று காரணமாக மேற்படி நபர்களது தொழில்வாய்ப்புகள் தொடர்பில் பாரிய ஐயப்பாட்டு நிலை ஏற்பட்டுள்ளதை அறிவாரா என்பதையும்;
- (iii) அவர்களுக்கு நிவாரணங்களைப் பெற்றுக்கொடுப்பதற்காக எதிர்காலத்தில் மேற்கொள்ள எதிர்பார்க்கும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2641/2022

கௌரவ (திருமதி) ராஜிகா விக்கிரமசிங்ஹ,— சுற்றாடல் அமைச்சரைக் கேட்பதற்கு,— (1)

- (அ) (i) கைத்தொழிற்சாலைகள் மற்றும் வேறு நிர்மாணத் தளங்களிலிருந்து அதிகளவில் கழிவுகள் ஆறுகளில் இடப்படுகின்றன என்பதையும்;
- (ii) சில நிர்மாணங்களுக்கு முறையான ஆய்வுகளின்றி சுற்றாடல் உரிமங்கள் வழங்கப்பட்டுள்ளன என்பதையும்;
- அவர் அறிவாரா?
- (ஆ) (i) ஆறுகளில் கழிவுகளை இடுகின்ற கைத்தொழிற்சாலைகள்/ நிறுவனங்களை விழிப்புணர்வூட்டி அவ்வாறு கழிவுகள் இடப்படுவதைத் தடுப்பதற்கு நடவடிக்கை எடுக்கப்படுமா என்பதையும்;
- (ii) ஆறுகளில் கழிவுகளை இடுகின்றதாக இன்றளவில் அடையாளங்காணப்பட்டுள்ள கைத்தொழிற்சாலைகள்/நிறுவனங்களின் எண்ணிக்கை எத்தனை என்பதையும்;
- (iii) மேற்படி கைத்தொழிற்சாலைகள்/ நிறுவனங்களுக்கு எதிராக சட்டரீதியான நடவடிக்கைகள் மேற்கொள்ளப்பட்டுள்ளனவா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

2647/2022

கௌரவ காமினி வலேபொட,— மின்சக்தி மற்றும் வலுசக்தி அமைச்சரைக் கேட்பதற்கு,— (1)

- (அ) (i) இலங்கையின் மன்னார் கடற்படுகையில் வலுசக்தி படிவொன்று காணப்படுகின்றது என்பதையும்;
- (ii) பல்வேறு வெளிநாட்டுக் கம்பனிகளுடன் ஒருங்கிணைந்து இலங்கை அரசாங்கம் வலுசக்தி படிவுகள் தொடர்பில் ஆராய்ச்சிகளை மேற்கொள்கின்றது என்பதையும்;
- அவர் ஏற்றுக்கொள்வாரா?
- (ஆ) (i) மேற்படி ஆராய்ச்சிகளின் இறுதி முடிவுகள் யாவை என்பதையும்;
- (ii) வலுசக்தி படிவுகள் காணப்படுமாயின், அகழ்வுப் பணிகளை மேற்கொண்டு அவற்றைப் பயன்படுத்துவதில் காணப்படும் தடைகள் யாவை என்பதையும்;
- (iii) அகழ்வுப் பணிகள் தாமதமடைவதற்கான காரணங்கள் யாவை என்பதையும்;
- (iv) மன்னார் கடற்படுகையில் வலுசக்தி படிவுகள் தொடர்பிலான ஆராய்ச்சிப் பணிகளை முன்னெடுத்துச் செல்வதற்காக இன்றளவில் மேற்கொள்ளப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

2650/2022

கௌரவ யூ. கே. சுமித் உடுகும்புர,— சுற்றுலாத்துறை மற்றும் காணி அமைச்சரைக் கேட்பதற்கு,— (1)

- (அ) (i) இலங்கை சுற்றுலா அபிவிருத்தி அதிகார சபையிலும், மாகாண சபை ஒவ்வொன்றிலும் பதிவு செய்துகொண்டுள்ள சுற்றுலா சாரதிகள் மற்றும் சுற்றுலா வழிகாட்டுநர்களின் எண்ணிக்கை தனித்தனியாக யாது என்பதையும்;
- (ii) கொவிட்-19 பெருந்தொற்று காரணமாக இவர்களின் வருமான மார்க்கங்கள் வீழ்ச்சியடைந்திருப்பதை அறிவாரா என்பதையும்;
- (iii) அவ்வாறாயின், இவர்களுக்கு நிவாரணம் வழங்குவதற்கென எடுக்கப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2660/2022

கௌரவ (திருமதி) கோகிலா குணவர்தன,— கடற்றொழில் அமைச்சரைக் கேட்பதற்கு,— (1)

- (அ) (i) இலங்கையில் இன்றளவில் காணப்படுகின்ற மீன்பிடித் துறைமுகங்களினதும் நங்கூரத் தளங்களினதும் எண்ணிக்கை;
- (ii) தற்பொழுது நிர்மாணிக்கப்பட்டு வருகின்ற மற்றும் எதிர்காலத்தில் நிர்மாணிப்பதற்குத் திட்டமிடப்பட்டுள்ள நங்கூரத் தளங்களின் எண்ணிக்கை; எத்தனையென்பதை வெவ்வேறாக அவர் இச்சபைக்கு அறிவிப்பாரா?
- (ஆ) (i) மீன்பிடிச் சாதனங்களையும் உபகரணங்களையும் நிவாரண விலையில் விற்பனை செய்வதற்கு வேலைத்திட்டமொன்று உருவாக்கப்படுமா என்பதையும்;
- (ii) மீன்பிடித் துறைமுகங்கள் மற்றும் நங்கூரத்தளங்கள் ஊடாக இடையறாது எரிபொருள் வழங்குவதற்கு முறையான வேலைத்திட்டமொன்று உருவாக்கப்படுமா என்பதையும்;
- (iii) மீன்பிடி கூட்டுறவுச் சங்கங்களின் தற்போதைய செயற்பாடு யாதென்பதையும்; அவர் இச்சபைக்கு அறிவிப்பாரா?
- (இ) இன்றேல், ஏன்?

2691/2022

கௌரவ வாசுதேவ நாணாயக்கார,— மின்சக்தி மற்றும் வலுசக்தி அமைச்சரைக் கேட்பதற்கு,— (1)

- (அ) (i) சூரிய படலங்கள் மூலம் மின்சாரத்தை உற்பத்தி செய்வது தொடர்பில் இதற்கு சுமார் 6 மாதங்களுக்கு முன்னர் டென்மார்க் அரசாங்கத்தினால் விருப்பறிவிப்பு முன்வைக்கப்பட்டதா என்பதையும்;
- (ii) மேற்படி விருப்பறிவிப்பு தொடர்பில் இதுவரை அடுத்தகட்ட நடவடிக்கைகள் மேற்கொள்ளப்படாமைக்கான காரணங்கள் யாவை என்பதையும்;
- (iii) மேற்படி விருப்பறிவிப்பு தொடர்பில் மேற்கொள்வதற்கு எதிர்பார்க்கப்படும் அடுத்தகட்ட நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2724/2022

கௌரவ மொஹமட் முஸம்மில்,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (1)

- (அ) (i) வரையறுக்கப்பட்ட சென்ரல் இன்வெஸ்ட்மன்ட் அன்ட் பைனான்ஸ் (Central Investment and Finance PLC - CIFL) எனும் பெயரிலான நிதி நிறுவனமொன்றுக்கு வர்த்தக நடவடிக்கைகளை மேற்கொள்வதற்கு இலங்கை மத்திய வங்கி அனுமதி வழங்கியிருந்ததா;
- (ii) மேற்படி நிறுவனம் அதன் வைப்பாளர்களின் பணத்தை அவர்களுக்கு மீள்செலுத்தவில்லை என்பதை அறிவாரா;
- (iii) மேற்படி நிறுவனம் கடனிறுக்க வகையின்மைக்கு உள்ளாகியமை தொடர்பில் இலங்கை மத்திய வங்கி விசாரணை மேற்கொண்டுள்ளதா;
- (iv) மேற்படி விசாரணை அறிக்கையின் விதப்புகைகள் மீது மேற்கொள்ளப்பட்டுள்ள நடவடிக்கைகள் யாவை;
- (v) மேற்படி வைப்பாளர்களின் பணத்தை மீள் செலுத்துவதற்காக நடவடிக்கை மேற்கொள்ளப்படுமா;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2980/2022

கௌரவ குணதிலக ராஜபக்ச,— வனசீவராசிகள் மற்றும் வனவளங்கள் பாதுகாப்பு அமைச்சரைக் கேட்க,— (1)

- (அ) (i) வனப் பாதுகாப்பு திணைக்களத்திற்குரிய வன நிலங்கள் அபிவிருத்திக் கருத்திட்டங்களுக்காக குத்தகை அடிப்படையில் வழங்கப்பட்டுள்ளனவா என்பதையும்;
- (ii) ஆமெனில், அக்கருத்திட்டங்கள் யாவையென்பதையும்;
- (iii) மேற்படி நிலங்கள் உள்ளூர் முதலீட்டாளர்களுக்கு குத்தகைக்கு விடப்பட்டுள்ளனவா என்பதையும்;
- (iv) இன்றேல், வெளிநாட்டு முதலீட்டாளர்களுக்கு குத்தகைக்கு விடப்பட்டுள்ளனவா என்பதையும்;
- (v) மேற்படி நிலங்கள் குத்தகைக்கு விடப்பட்ட முறையியல் யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3085/2022

கௌரவ திஸகுட்டி ஆர்ச்சி,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) தேசிய போக்குவரத்து மருத்துவ நிறுவனத்தின் கிளைகளின் எண்ணிக்கை எத்தனை என்பதையும்;
- (ii) மேற்படி நிறுவனத்தினால் வருடமொன்றில் மருத்துவ பரிசோதனைகளுக்கு உட்படுத்தப்படும் ஆட்களின் எண்ணிக்கை எத்தனையென்பதையும்;
- (iii) கனரக வாகன சாரதி அனுமதிப்பத்திரமொன்றைப் பெற்றுக்கொள்ளும் போதும் இலகரக வாகன சாரதி அனுமதிப்பத்திரமொன்றைப் பெற்றுக்கொள்ளும்போதும் தேவைப்படும் மருத்துவச் சான்றிதழ்களுக்காக அறவிடப்படும் தொகை வெவ்வேறாக எவ்வளவென்பதையும்;
- (iv) தேசிய போக்குவரத்து மருத்துவ நிறுவனத்தின் வருடாந்த வருமானம் எவ்வளவென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3116/2022

கௌரவ (மேஜர்) சுதர்ஷன தெனிபிடிய,— வனசீவராசிகள் மற்றும் வனவளங்கள் பாதுகாப்பு அமைச்சரைக் கேட்பதற்கு,— (1)

- (அ) (i) யானை - மனித மோதலுக்கு நேரடியாக ஏதுவாக அமைகின்ற காரணங்கள் யாவை என்பதையும்;
- (ii) யானை - மனித மோதலைத் தீர்ப்பதற்காக அரசு சார்பற்ற சுற்றாடல் அமைப்புகளால் முன்மொழிவுகள் முன்வைக்கப்பட்டுள்ளனவா என்பதையும்;
- (iii) மேற்படி முன்மொழிவுகளை மீளாய்வு செய்து அவை தொடர்பில் அறிக்கைகள் தயாரிக்கப்பட்டுள்ளனவா என்பதையும்;
- அவர் இச்சபைக்கு அறிவிப்பாரா?

- (ஆ) (i) காட்டு யானைகளுக்குத் தேவையான உணவு தட்டுப்பாடு காரணமாக அவை கிராமங்களை நோக்கி வருகின்றன என்பதை ஏற்றுக்கொள்வாரா;
- (ii) காட்டு யானைகளுக்குத் தேவையான உணவுகளை காடுகளின் மூலமாகவே வழங்குவதற்கு வேலைத்திட்டமொன்று தயாரிக்கப்படுமா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3147/2022

கௌரவ சமன்பிரிய ஹேரத்,— கைத்தொழில் அமைச்சரைக் கேட்பதற்கு,— (1)

- (அ) (i) இலங்கையில் உள்ள பதிவு செய்யப்பட்ட தும்பு ஆலை உரிமையாளர்களின் எண்ணிக்கை யாது என்பதையும்;
- (ii) மின்சாரக் கட்டண உயர்வு காரணமாக தும்புக் கைத்தொழிலுக்கு பாரியளவில் எதிரிடையான தாக்கங்கள் ஏற்பட்டுள்ளதை அறிவாரா என்பதையும்;
- (iii) அதன் காரணமாக இழக்கப்படுகின்ற நேரடி மற்றும் மறைமுகத் தொழில்களின் எண்ணிக்கை தனித் தனியாக யாது என்பதையும்;
- (iv) தும்பு ஆலை உரிமையாளர்களைப் பாதுகாப்பதற்காக, தும்பு ஆலைகளின் மின்சாரக் கட்டணம் தொடர்பில் எடுக்கப்பட்டுள்ள நடவடிக்கைகள் யாவை என்பதையும்;
- (v) தும்பு சார்ந்த உற்பத்திகளை ஏற்றுமதி செய்வதால் ஈட்டப்படுகின்ற ஆண்டு வருமானம் யாது என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3148/2022

கௌரவ டப்ளியூ.எச்.எம். தர்மசேன,— வெகுசன ஊடக அமைச்சரைக் கேட்பதற்கு,— (1)

- (அ) (i) வரையறுக்கப்பட்ட இலங்கை ஐக்கிய செய்திப் பத்திரிகை கம்பெனி (லேக் ஹவுஸ்) நிறுவனம் தாபிக்கப்பட்டுள்ள காணியையும் அக் கட்டடத்தையும் பிறிதொரு கருத்திட்டத்திற்கு அளிப்பதற்கு தீர்மானிக்கப்பட்டுள்ளதா என்பதையும்;
- (ii) ஆமெனில், மேற்படி தீர்மானம் மேற்குறிப்பிட்ட நிறுவனத்தின் எதிர்கால இருப்புக்கு எவ்வாறான தாக்கத்தை ஏற்படுத்துமென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3149/2022

கௌரவ மயந்த திசாநாயக்க,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) கண்டி, பேராதனை மற்றும் பிலிமத்தலாவை ஆகிய நகரங்களில் நிலவும் அதிக வாகன நெரிசலைக் குறைப்பதற்கான வேலைத்திட்டமொன்றை அரசாங்கம் முன்மொழிந்துள்ளதா என்பதையும்;
- (ii) ஆமெனில், அவ் வேலைத்திட்டம் யாதென்பதையும்;
- (iii) இதற்காக ஒதுக்கீடு செய்யப்பட்டுள்ள நிதித்தொகை எவ்வளவு என்பதையும்;
- (iv) மேற்படி வேலைத்திட்டம் எப்போது நடைமுறைப்படுத்தப்படும் என்பதையும்;
- அவர் இச்சபையில் அறிவிப்பாரா?
- (ஆ) இன்றேல், ஏன்?

3150/2022

கௌரவ லலித் எல்லாவல,— நீர்ப்பாசன அமைச்சரைக் கேட்பதற்கு,— (1)

- (அ) (i) “வாரி செளபாக்யா” வேலைத்திட்டத்தின் கீழ் பண்டாரகம் கமநல சேவைகள் நிலையத்துக்குச் சொந்தமான வேவிட்ட வாவியின் வண்டல் மண்ணை அகற்றி அபிவிருத்தி செய்யும் நடவடிக்கை நீர்ப்பாசனத் திணைக்களத்தின் மேற்பார்வையின் கீழ் 2021.02.07 ஆம் திகதி ஆரம்பிக்கப்பட்டுள்ளது என்பதையும்;
- (ii) இன்றளவில் மேற்குறிப்பிட்ட அபிவிருத்தி நடவடிக்கைகள் நிறுத்தப்பட்டுள்ளன என்பதையும்;
- (iii) இதன் காரணமாக குறிப்பிட்ட பிரதேசத்தின் விவசாயிகள் சிரமத்துக்கு உட்பட்டுள்ளனர் என்பதையும்;
- (iv) மேற்படி வாவியின் இரு மருங்கிலுமான வாவியின் கட்டுகள் வீதிக்கு சேதமேற்படும் வகையில் வெட்டப்பட்டுள்ளமையினால், வேவிட்ட மைத்திரி மகா வித்தியாலயத்தின் பக்கமாக மிகவும் அபாயகரமான நிலை ஏற்பட்டுள்ளது என்பதையும்;
- அவர் அறிவாரா?
- (ஆ) (i) மேற்படி அபாயகரமான நிலைமையினை இல்லாதொழிப்பதற்கு நீர்ப்பாசன அமைச்சு மற்றும் கமநல அபிவிருத்தித் திணைக்களம் என்பன இன்றளவில் மேற்கொண்டுள்ள நடவடிக்கைகள் யாவை;
- (ii) வாவியின் அபிவிருத்தி நடவடிக்கைகளை முறையாக மேற்கொள்ளாமையிட்டு பொறுப்பு வாய்ந்த அலுவலர்களுக்கு எதிராக எடுக்கப்படும் நடவடிக்கைகள் யாவை;
- (iii) அபிவிருத்தி நடவடிக்கைகளை நிறைவுசெய்து, பிரதேச விவசாயிகளின் வயல்நிலங்களில் பயிர் செய்கை மேற்கொள்வதன் நிமித்தம் பயன்படுத்துவதற்கு இது வழங்கப்படுமா;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

3151/2022

கௌரவ (திருமதி) முதிதா பிரிஸான்தி,— பொதுமக்கள் பாதுகாப்பு அமைச்சரைக் கேட்பதற்கு,— (1)

- (அ) (i) இரத்தினபுரி மாவட்டத்தில் நிதமும் வெள்ளப்பெருக்குகளும் மண்சரிவுகளும் ஏற்படுகின்றன என்பதை அறிவாரா;
- (ii) அவற்றைக் கட்டுப்படுத்துவதற்கு/குறைப்பதற்கு இன்றளவில் வேலைத்திட்டங்கள் திட்டமிடப்பட்டுள்ளனவா;
- (iii) ஆமெனில், அவ்வேலைத்திட்டங்களை நடைமுறைப்படுத்துவதற்கு எதிர்பார்க்கப்படும் பிரதேசங்கள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

3152/2022

கௌரவ மிலான் ஜயதிலக்க,— கல்வி அமைச்சரைக் கேட்பதற்கு,— (1)

- (அ) (i) 2023 ஆம் ஆண்டுக்காக தேவைப்படும் பாடசாலை பாடப் புத்தகங்களின் எண்ணிக்கை எத்தனை என்பதையும்;
(ii) மேற்படி பாடப் புத்தகங்கள் தற்போது அச்சிடப்படுகின்றனவா என்பதையும்;
அவர் இச்சபைக்குத் தெரிவிப்பாரா?
- (ஆ) (i) 2023 ஆம் ஆண்டுக்காக பாடசாலை சீருடைகளை வழங்குவதற்கு நடவடிக்கை மேற்கொள்ளப்படுமா என்பதையும்;
(ii) ஆமெனில், மேற்படி சீருடைகளுக்காக செலவாகும் தொகை எவ்வளவு என்பதையும்;
(iii) 2023 ஆம் ஆண்டுக்காக தேவைப்படும் பாடசாலை சீருடைகளுள் உள்நாட்டு ரீதியாகவும் வெளிநாட்டு ரீதியாகவும் கொள்வனவு செய்யப்படும் அளவுகள் வெவ்வேறாக யாவை என்பதையும்;
அவர் இச்சபைக்குத் தெரிவிப்பாரா?
- (இ) இன்றேல், ஏன்?

3153/2022

கௌரவ சுதத் மஞ்சல,— பெருந்தோட்டக் கைத்தொழில் அமைச்சரைக் கேட்பதற்கு,— (1)

- (அ) (i) கேகாலை மாவட்டத்தில் இறப்பர் செய்கை மேற்கொள்ளப்பட்டுள்ள மொத்த நிலப் பரப்பின் அளவு யாதென்பதையும்;
(ii) அவற்றுள் அரசாங்கத்திற்குச் சொந்தமான மற்றும் தனியார் துறையினருக்குச் சொந்தமான நிலப் பரப்புக்களின் அளவு தனித் தனியே யாதென்பதையும்;
(iii) கேகாலை மாவட்டத்தில் இறப்பர் செய்கையை விஸ்தரிப்பதற்காக மேற்கொள்ளப்படும் நடவடிக்கைகள் யாவை என்பதையும்;
அவர் இச்சபைக்கு அறிவிப்பாரா?
- (ஆ) இன்றேல், ஏன்?

2022 ஒக்தோபர் 04, செவ்வாய்க்கிழமை வாய்மூல விடைக்கான வினாக்கள்

1525/2022

கௌரவ இஷாக் ரஹுமான்,— பொதுமக்கள் பாதுகாப்பு அமைச்சரைக் கேட்பதற்கு,— (2)

- (அ) (i) இபலோகம் பொலிஸ் நிலையத்தைப் பேணிச் செல்வதற்காக நிரந்தரமான கட்டடமொன்று இல்லாமையால் இன்றளவில் அப்பொலிஸ் நிலையத்தைப் பேணிச் செல்வதற்கென "ரணஜயபுர" வீடமைப்புத்தொகுதிக்குச் சொந்தமான வீடுகள் பயன்படுத்தப்படுகின்றன என்பதையும்;
(ii) மேற்படி பொலிஸ் நிலையத்திற்கான ஆளுகைப் பிரதேசமானது 33 கிராம உத்தியோகத்தர் பிரிவுகளை உள்வாங்குகின்றது என்பதையும்;
(iii) மேற்படி பொலிஸ் நிலையத்துக்கு வழங்கப்பட்டுள்ள உத்தியோகபூர்வ வாகனம் பயன்படுத்த முடியாத நிலையில் உள்ளது என்பதையும்;
அவர் அறிவாரா?
- (ஆ) (i) மேற்படி பொலிஸ் நிலையத்துக்கென நிரந்தர கட்டடமொன்றை நிர்மாணிப்பதற்கான நடவடிக்கைகள் மேற்கொள்ளப்பட்டுள்ளனவா என்பதையும்;
(ii) பொலிஸ் நிலையத்தின் பாவனைக்காக புதியதொரு உத்தியோகபூர்வ வாகனத்தை வழங்குவதற்கான நடவடிக்கையினை மேற்கொள்வாரா என்பதையும்;
(iii) ஆமெனில், குறிப்பிட்ட திகதி யாது என்பதையும்;
அவர் இச்சபைக்கு அறிவிப்பாரா?
- (இ) இன்றேல், ஏன்?